

संस्कृत-वार्ता:

दिनाङ्क :- 01.03.2026

प्रातः - 06:55

प्रधानमन्त्रिणा नरेन्द्रमोदिना

प्रधानमन्त्रिणा नरेन्द्रमोदिना अद्य तमिल्लनाडु-पुदुचेरी-प्रदेशयोः एकशताधिक सप्त सहस्रकोटिरूप्यकाणां बहुविध विकासात्मक परियोजनाः उद्घाटिताः भवेयुः। राजस्थानस्य गुजरातस्य च भ्रमणानन्तरं प्रधानमन्त्री गतरात्रौ चेन्नई -नगरं प्राप्तवान्। पुदुचेरी-नगरे श्री मोदी अद्य प्रातः द्विसहस्रशतकोटिरूप्यकाणां विविधविकासपरियोजनानां उद्घाटनं, राष्ट्राय समर्पणं, शिलान्यासं च करिष्यति। अस्मिन् अवसरे सः सभाम् अपि सम्बोधयेत्। एते प्रकल्पाः केन्द्र-शासित-प्रदेशे अवसंरचनाः, नगरीयसेवाः, औद्योगिकवृद्धिः, शिक्षा, स्वास्थ्यसेवा, सुस्थिर-विकासं च सुदृढं करिष्यन्ति। पुदुचेरी-नगरस्य अनन्तरं प्रधानमन्त्री अपराहणे तमिलनाडुराज्यस्य मदुराइनगरं प्रति एष्यति। मदुराइनगरे, श्री मोदी, चतुः शताधिक चतुः सहस्र कोटिरूप्यकाणां मूलसंरचना-परियोजनानां उद्घाटनं, राष्ट्राय समर्पणं, शिलान्यासं च करिष्यति। तमिल्लनाडु-राज्ये प्रसारसेवानां सुदृढीकरणाय प्रधानमन्त्री कुम्भकोणम्, येर्काडु, वेल्लोर् इत्येतेषु स्थानेषु त्रीणि नूतनानि □ काशवाणी-एफ्. एम्. रिले-ट्रान्स्मिटर-यन्त्राणि उद्घाटयिष्यति ।

इजराइन-ईरानौ

इजरायल-देशः संयुक्तराज्य-अमेरिका च ईरान-देशोपरि भीषणम् ऽ क्रमणं कृतवन्तौ। तेहरानं समेत्य ईरानस्य बहुषु नगरेषु विस्फोटाः अभवन्। अमेरिका-राष्ट्रपतिः डोनाल्ड-ट्रम्पः सामाजिक-माध्यमेन प्रसारितस्य अष्ट-निमेषात्मकस्य चित्राङ्कनस्य विषये प्रोक्तवान् यत् वाशिंगटन-प्रशासनेन ईरान-देशे सन्नय-अभियानस्य ऽ रम्भः कृतः। तेनोदीरितं यत् वर्तमान-ईरानी-प्रशासनात् अमेरिका-देशस्य राष्ट्रिय-सुरक्षा-हितं रक्षितुं अमेरिकी-सेना व्यापकं निरन्तरं च अभियानं प्रचालयति। सः एतदपि अघोषयत् यत् अस्य प्रहारस्य मुख्योद्देश्यं ईरानी-प्रशासनात् सङ्कटं निवार्य अमेरिकी-जनानां रक्षाकरणम् इत्यस्ति। इजरायलदेशस्य रक्षामन्त्री इजरायल-काट्ज़ अवदत् यत् तस्य देशेन ईरान-विरुद्धं पूर्व-निवारक-ऽ क्रमणम् ऽ रब्धम्, सः सम्पूर्णं देशे ऽ पत्स्थितेः अपि घोषणां अकरोत्। ईरान-देशस्य ऽ धिकारिक-माध्यमानुसारं ईरानदेशः प्रतिशोधाय भीषण-प्रत्युत्तराय च सज्जः वर्तते। एतानि ऽ क्रमणानि परमाणु-सन्धि-विषये तथा च पश्चिम-एशियायां वर्धमान-युद्ध-भयस्य मध्ये जातानि। ऽ क्रमणानां पश्चात् ईरानेन स्वस्य वायु-सीमा पिहिता दूरभाष-सेवाः च बाधिताः। प्रतिशोधस्वरूपेण, ईरानेन उपत्यकाक्षेत्रेषु ऽ क्रमणानि कृतानि, येषु अबू-धाबी, बहरीन, कुवैत इत्यादिषु विस्फोटाः अभवत् इति सूचना वर्तते।

भारतीयदूतावासः

इजरायल-देशे अनुवर्तमानां सुरक्षा-स्थितिं उद्दिश्य भारत-सर्वकारेण तत्र स्थिताः भारतीय-नागरिकाः सावधानतया स्थातुं निर्दिष्टाः। इजरायल-स्थितेन भारतीय-दूतावासेन भारतीय-नागरिकाः प्रार्थिताः यत् ते इजरायल-प्रशासनेन निर्दिष्टान् सुरक्षा-

निर्देशान् कठोरतया पालयेयुः। भारतीय-नागरिकाः परामृष्टाः यत् अग्रिम-सूचना-पर्यन्तं
ते इजरायल-देशाभ्यन्तरे अनावश्यकं भ्रमणं न कुर्युः। सहस्र पत्काल-
स्थितौ, भारतीय-नागरिकाः भारतीय-दूतावासेन सह 972-54-7520711 इति
दूरभाषसंख्यायां सम्पर्कं कर्तुं शक्नुवन्ति।

मोका-विमानयानानि निरस्तानि

नागरिक-विमानयान-मन्त्रालयः अघोषयत् यत् इरान्-इस्रेल्-देशयोः मध्ये वर्धमानायाः
चिंतायाः कारणात् अद्य चतुः चत्वारिंशत् अधिक चतुः शत विमानयानानि निरस्तानि
भवितुम् अर्हन्ति इति। सामाजिकान्तर्जालीय पटले, मन्त्रालयः अवदत् यत् नागरिक-
विमानयान-महानिदेशालयः यात्रिक-सुरक्षां, परिचालन-नियमानाम् अनुपालनं च
सुनिश्चेतुं विमान-संस्थाभिः सह निकटतया कार्यं कुर्वन् अस्ति। यात्रिकाः
विमानस्थानकं प्रति गमनात् पूर्वं विमानयाने सह स्वस्य विमानस्य स्थितिं द्रष्टुं
सूचिताः सन्ति।

संस्कृत-साप्ताहिकी

प्रियाः श्रोतारः, संस्कृत-जगता सम्बद्धे विभिन्ने क्रिया-कलापे संवलितस्य संस्कृत-
साप्ताहिकीति-विशिष्ट-कार्यक्रमस्य प्रसारणम् काशवाण्याः ए.एम्.गोल्ड्-
प्रवाहिकातः अद्य मध्याह्ने सार्धैक-वादनतः भविष्यति। भवन्तः सर्वे यथाकालं श्रोतुं
प्रभवन्ति।

॥ इति वार्ताः॥

